

# Ka Shithi U Apostol Paul Sha Ki Nong Galatia

**1** <sup>1</sup>Ka jingkhublei na u Paul, u apostol. La thung ia nga sha ka kam apostol, ym da kano kano ka kynhun lymne da uno uno u brier hangne ha pyrthei. Ka iktiar jong nga kam shym la wan nangno nangno ruh hynrei na U Jisu Khrist bad U Blei U Kpa uba la pynmihpat ia U Jisu na kiba iap. <sup>2</sup>Ka jingkhublei ruh na baroh ki parabangeit kiba don lang bad nga.

Sha ki balang ha Galatia:

<sup>3</sup>Nga duwai ba ka jingbha bad ka jingsuk na U Blei uba U Kpa jong ngi bad U Trai Jisu Khrist kan long lem bad phi. <sup>4</sup>U Jisu uba la aiti noh ialade na ka bynta ki pop jong ngi ban pyllait ia ngi na ki jingbymmman jong kane ka juk ba mynta, katba kum ka mon U Blei uba U Kpa jong ngi. <sup>5</sup>Ha u, to long ka burom shaduh kiba bymjukut. Amen.

## Don Tang Kawei Ka Gospel

<sup>6</sup>Kam pat shym long slem na U Blei u la khot ia phi ban bud ia u. U la khot ia phi da ka jingaiei jong u kaba la wan lyngba U Khrist. Hynrei mynta nga sngewlyngngoh ba phi lah da kloiy kynriah bad ngeit noh pynban ia kawei pat kaba khampher na ka Gospel kaba ngi la ialap sha phi. <sup>7</sup>Ym don da kawei pat ka khubor lait na ka Gospel, hynrei katto katne ki brier ki la pynkulmar ia phi. Ki ia kwah ban pynkylla sniew ia ka Gospel U Khrist. <sup>8</sup>Ngi la ialap ha phi ia ka khubor bashisha jong ka Gospel. Kumta lada uno uno u ialap ha phi ia kawei pat ka khubor kaba pher to un long uba la rem, lada dei ma ngi ne wat lada dei u angel ruh! <sup>9</sup>Nga la dep ong ia kane mynshuwa, ngan ong biang mynta: Phi la iohpdang ia ka Gospel. Uno uno uba ialap ha phi ia kawei pat ka lynti ban ioh jingpynim ai un long uba la rem!

<sup>10</sup>Mynta phi tharai ba nga pyrshang ban khroh ia ki brier ba kin pdiang ia nga? Em, nga hi nga wad ban pynsngewbha tang ia U Blei. Hato nga wad ban pynsngewbha ia ki brier? Lada nga dang kwah ban pynsngewbha tang ia ki brier, ngam lah ban long u shakri U Khrist.

## Ka Iktiar U Paul Ka Long Na U Blei

<sup>11</sup>Ko parabangeit, nga kwah ba phin tip ba ka khubor jong ka Gospel kaba ngi la ialap

sha phi kam dei kaba la shu thawnang da ki brier. <sup>12</sup>Ngam shem la iohpdang ia ka Gospel na ki brier lymne kam dei kaba nga la nang na kiwei pat. U Jisu Khrist dalade hi u la ai ia ka ha nga bad u la pynpaw ruh kumno nga dei ban ialap sha ki brier.

<sup>13</sup>Phi la iohsngew shaphang ka rukom im jong nga mynshuwa ha ka niam Jiw. Nga la pynshitom beii ia ka balang U Blei. Nga la pyrshang ban pynjot noh ia ki brier jong u. <sup>14</sup>Nga la kylla long u nongialam ha ka niam Jiw. Nga la kham lah ma nga ban ia kiwei pat ki para Jiw kiba iaryngkat rta bad nga. Nga la kham minot shithrem ma nga ban ia kiwei pat ha ka ban bud pyrkhing ia ki rukom pateng la pateng kiba ngi la pdiang na ki kpa tymmen jong ngi.

<sup>15</sup>Hynrei U Blei uba la thmu kyrpang naduh ba ym pat kha ia nga. Kumta u la jied ia nga da ka jingaiei jong u. <sup>16</sup>U la sngewbha ruh ban pynpaw bad pyntip ia U Khun jong u khnang ba ngan dup ialap ia ka Gospel jong u sha ki Jentil. Kumta hi nga la pynkhrer ban trei ia kane ka kam khlem da wad jingmut shuwa lane pan jingiarap na kiwei. <sup>17</sup>Ngam shym la leit ruh sha Jerusalem ban iakynduh ia kito kiba la long apostol ha shuwa jong nga. Hynrei, khlem pynslem, nga la leit noh sha Arabia. Haden kata nga la leit phai pat sha ka nongbah Damaskos.

<sup>18</sup>Lai snem hadien kata nga la leit sha Jerusalem la iakynduh ia u Petros. Nga la sah bad u khatsan sngi. <sup>19</sup>Ngam shym iakynduh iano iano ruh na ki apostol lait noh tang ia u Jakob, u para jong U Trai. <sup>20</sup>U Blei u tip ba ngam shym lamler ia kawei ruh kaba nga la iathuh. <sup>21</sup>Hadien kata, nga la leit sha ki phang jong ka Syria bad Kilikia.

<sup>22</sup>Ym don iwei ruh na ki dkhot balang ha Judia kiba la iakynduh teng ia nga mynshuwa. <sup>23</sup>Hynrei ki la shu iohsngew tang kane shaphang jong nga: "Ba une u brier u la ju pynshitom beii ia ngi, hynrei mynta u ialap ia kata ka jingngeit kaba shisient u la pyrshang ban pynjot ia ka." <sup>24</sup>Kine ki bangeit ki la iaroh ia U Blei namar jong nga.

**Kiwei Pat Ki Apostol Ki  
Pdiang İa U Paul**

**2**<sup>1</sup>Hadien khatsaw snem nga la leit phai biang sha Jerusalem lem bad u Barnabas bad nga la İalam lang ruh İa u Titos ban leit ryngkat bad nga. <sup>2</sup>Ka jingleit jong nga shata ka la long namar ka jingpynpaw jong U Blei. Nga la İathuh ha ki İa ka khubor kaba nga la İalap sha ki Jentil. Nga la İakynduh kyrpang ruh İa kito kiba la İiew ba ki dei ki nongİalam. Nga kwah ban pynthikna ba ngi don İa kajuh ka jingmut, khnang ba ka kam kaba nga la dep trei bad kaba nga dang trei mynta kan ym long kaba lehnohei.

<sup>3</sup>U Titos, uba la long ryngkat bad nga, u dei u Grik. Hynrei kine ki nongİalam kim shym la pynbor ban otsher İa u. <sup>4</sup>Ngı donkam ban İakren pynbeit İa kine ki jingeh, namar don kiba shu leh mynleh ba ki dei ki parabangeit kiba la wan par sian hapoh ka kynhun jong ngı. Kine ki la wan khnang ban İoh syntiat İa ka jinglailuid kaba ngı don ha U Khrist İisu. Ki kwah ban pynlong mraw İa ngı, <sup>5</sup>hynrei ngım shym la pdiang satia İa kawei ruh na ki jingai jingmut ba bakla jong ki. Namar ngı kwah ba ka jingshisha jong ka Gospel kan İaisah na ka bynta jong phi.

<sup>6</sup>Kito ki brier İa kiba la İiew kum ki riewpawkhmat kim shym la pynkylla İa ka khubor jong ka Gospel kaba nga İalap sha ki brier. Kam pher ei ei İa nga la ki dei ki "riewpawkhmat" ne kim dei ruh. Namar hakhmat U Blei baroh ngı İalong kumjuh. <sup>7</sup>Hynrei kine ki nongİalam ki la İthuh ba U Blei u la ai ha nga İa ka kam kaba kham kyrpang, kum ka jong u Petros. U Blei u la ai ha u Petros İa ka kam ban İalap İa ka Gospel sha ki Jiw, hynrei İa nga pat u la phah ban İalap sha ki Jentil. <sup>8</sup>U Blei u la pynkupbor İa u Petros ban long u apostol sha ki Jiw, hynrei İa nga pat ban long u apostol sha ki Jentil. <sup>9</sup>U Jakob, u Petros lem bad u İoannis, İa kiba la İiew ba ki dei ki rijied jong ka balang, haba ki la İohi ba U Blei u la pynkhamti ha nga İa ka jingshakri bakyrpang ki la pdiang İa u Barnabas bad İa nga. Ki la mynjur ba ngın leit sha ki Jentil bad ma ki pat sha ki Jiw." <sup>10</sup>Hynrei ki la kyrpad İa ngı kane kawei ban ym klet ban leh—ban kynmaw İa ka ban leh İsynei İa kiba duk. Kata lei ka dei kaei kaba nga da thrang eh ban leh.

**U Paul U Pynbeit İa U Petros**

<sup>11</sup>Haba u Petros u la wan sha Antiok, u la leh İa kaei kaei ka bymdei. Nga la İeng

pyrshah İa u, namar ba u la leh bakla. <sup>12</sup>Ka jia kumne: mynba u Petros u la wan nyingkong eh sha Antiok, u da İabam bad u da İalong lok ruh bad ki Jentil. Hynrei ynda la poi katto katne ki Jiw ba la phah da u Jakob, u Petros u la kynriah noh İalade na ki Jentil. Um treh shuh ban İabam lang bad ki, namar u la sheptieng İa kito ki Jiw kiba pynbor ba ki Jentil ki dei ban pyndep İa ka jingotsher. <sup>13</sup>Kumjuh kiwei pat ki bangeit Jiw ki la İa leh arsap lang kum u Petros, wat u Barnabas ruh u liat lang ha kata ka jingleh jong kine ki bangeit Jiw. <sup>14</sup>Kine kim shym İaid beit katba kum ka jingshisha jong ka Gospel. Te haba nga la İohi İa kane, nga la kren pyrshah İa u Petros hakhmat kita kiba la İadon lang. Nga la ong, "Ko Petros, me uba long u Jiw, me khlem im kum ki Jiw, me leh pynban İalade kum ki Jentil. Te balei pat me pynbor İa ki Jentil ban im kumba im ki Jiw?"

<sup>15</sup>Naduuh dang kha ngı la long ki Jiw. Ym shym la kha İa ngı ki "nongpop," kumba ngı ju sin İa ki Jentil. <sup>16</sup>Hynrei ngı tip ba yn ym pynksan İa uwei ruh hakhmat U Blei da ki jingleh ka hukum. Hynrei dei tang ka jingngeit ha U İisu Khrist kaba pynksan İa u brier hakhmat U Blei. Kumta ngı la buh İa ka jingngeit jong ngı ha U İisu Khrist, khnang ba ngın long kiba hok bad U Blei. Bad la İiew İa ngı kiba hok namar ngı la ngeit ha U Khrist, ym namar ba ngı pyndep İa ka hukum. Nga nud ban ong kumne namar yn ym pynksan İa u brier hakhmat U Blei da ki jingleh ka hukum.

<sup>17</sup>Ma ngı ki Jiw ngı wan sha U Khrist khnang ba ngın long kiba hok bad U Blei, kata ka pynı shai ba ngı ruh ngı dei ki nongpop. Hato kane ka mut ba u Khrist u pynlong nongpop İa ngı? Em ym dei kumta. <sup>18</sup>Hynrei ngın leh bakla lada nga khyllie biang na basdang İa kito ki jinghikai kiba nga la khylliap. <sup>19</sup>Dei ka hukum hi kaba pynlong İa nga ban pynkut İa ka jingim hapoh ka hukum. Nga la İap noh ha ka hukum khnang ba ngın İoh im na ka bynta U Blei. İa nga la sahnarphna lang bad U Khrist. <sup>20</sup>Kumta ym shuh ma nga uba im mynta, U Khrist keiİn u im hapoh jong nga. La nga dang im ha kane ka met ruh, hynrei ngı im da ka jingngeit ha U Khun jong U Blei uba la İeid İa nga bad uba la aiti İalade ban pynim İa nga. <sup>21</sup>Nga ngım dei uta u ban pynsepei noh İa kat kane ka jingaiei U Blei. Lada ka jingpyndep İa ka hukum ka lah ban pynksan İa ki brier hakhmat U Blei, te ym da donkam hi İa U Khrist ban shah İap.

### Ka Jingkyrkhu U Blei Lyngba Ka Jingngeit

**3** Ah phi ki nong Galatia kiba bieit! Balei nga ong kumne? Namar nga la dep pyni shynna ha phi ia U Jisu Khrist uba la shah iap halor ka diengphna. Hynrei mynta i kumba phi la shah pynthame pynban da ka bor maia aiu re kat ban pynklet noh ia phi. <sup>2</sup>To iathuh ia nga ia kane kawei: kumno phi la pdiang ia U Mynsiem? Hato phi la pdiang ia U Mynsiem da ki jingleh ka hukum? Em, phi la pdiang ia U Mynsiem hadien ba phi la iohsngew bad phi la ngeit ia ka khubor shaphang U Jisu. <sup>3</sup>Phi la sdang ia ka jingim jong phi ha U Khrist da U Mynsiem, mynta pat phi mut ban pynkut ia ka ha ka doh? Kata keiñ ka dei ka jingbieit. <sup>4</sup>Phi la iohmad dalade hi shibun kiei kiei. Hato kita ki jingmad jong phi ki la shu long lehohei noh? Nga kyrmen ba kin ym long lehohei! <sup>5</sup>Hato U Blei u la ai ha phi ia U Mynsiem namar ba phi la pyndep ia ka hukum? Hato U Blei u la leh ia ki kambah hapdeng jong phi dei namar ba phi la pyndep ia ka hukum? Em, U Blei u ai ia U Mynsiem ha phi namar ba phi la iohsngew ia ka khubor shaphang U Jisu bad phi la ngeit ruh ia ka.

<sup>6</sup>Ka jingthoh Bakhuid ruh ka ong kumjuh shaphang u Abraham. “U Abraham u la ngeit ha U Blei bad la nïew ia u uba hok ha U Blei.” <sup>7</sup>Kumta phi dei ban tip ba ki khun bashisha jong u Abraham ki dei kita kiba don ia ka jingngeit. <sup>8</sup>Ka jingthoh Bakhuid ka la dep iathuhlypa kaei ka ban jia ha ki ia ki ban sa wan. Kine ki jingthoh ki ong ba U Blei un pynksan ia ki Jentil lyngba ka jingngeit jong ki. Ha shuwa ba kan jia U Blei u la dep kren ia kane ka Khubor Babha ha u Abraham u da ong, “Ngan pynlong ia me ka jingkyrkhu sha ki jaitbynriew baroh.” <sup>9</sup>U Abraham u la ngeit ia kane bad kumta la kyrkhu ia u. Baroh kat kiba ngeit la kyrkhu ia ki ruh kumjuh kumba ia u Abraham.

<sup>10</sup>Hynrei ki brierw kiba kyrmen ba ym pynksan ia ki da ki jingleh ka hukum ki long hapoh ka jingtim. Kumba ka jingthoh Bakhuid ka ong, “Ki dei ban leh ia baroh ba la thoh ha ka hukum. Lada kim kohnguh ban leh, te ki long hapoh ka jingtim.” <sup>11</sup>Kumta ka paw shai ba ym don uwei ruh u bahok hakhmat U Blei da ki jingleh ka hukum. Ka jingthoh Bakhuid ka ong, “Uta uba hok un im da ka jingngeit.”

<sup>12</sup>Ka hukum kam don jingïadei bad ka jingngeit, hynrei ka ong, ba u brierw un ioh im da kaba leh ia ki hukum. <sup>13</sup>Ka hukum

ka ong ruh ba ngi long hapoh ka jingtim namar ba ngim lah ban pyndep ia baroh ki jingdawa jong ka. Hynrei U Khrist u la shim noh ia kata ka jingtim halade hi. U la siewspah ia ngi da kaba buh ialade hapoh kata ka jingtim. Ka jingthoh Bakhuid ka ong shuh shuh, “Long ba la tim ia uno uno uba shah sdien halor u dieng.” <sup>14</sup>Dei namar kaei kaba U Jisu Khrist u la pyndep, ka jingkyrkhu kaba U Blei u la kular ia u Abraham ka la wan sha ki brierw baroh. U Khrist u la iap, khngah ba da ka jingngeit jong ngi ha u, ngin iohpdang ia U Mynsiem ba U Blei u la kular.

### Ka Hukum Bad Ka Jingkular

<sup>15</sup>Ko parabangeit, ngan pyni ha phi ia ka nuksa na ka jingim ba man ka sngi: Pyrkhat shaphang ka jutang ia kaba la iateh hapdeng ar ngut ki brierw. Hadien ba la pynlong aiñ ia kata ka jutang, ym lah shuh ban pyndam lane ban pyntam ia ka bad ym lah ruh ban kyntait noh ia ka. <sup>16</sup>U Blei u la kular ha u Abraham bad ha u symbai jong u. Ka jingthoh Bakhuid kam shym ong, “bad ha ki symbai jong me.” Kata kan thew ia kiba bun ki brierw. Hynrei ka ong, “bad ha u symbai jong me.” Kata ka mut kumba tang ha uwei bad uta uwei dei U Khrist keiñ. <sup>17</sup>Kane ka dei kaba nga mut: Ka jutang kaba U Blei u la iateh bad u Abraham la pynskhem la kham slem shuwa ban wan ka hukum. Ka hukum ka la wan sawspah laiphew snem hadien. Kumta ka hukum kam lah ban weng noh ia ka jutang lymne ban pynkylla noh ia ka jingkular U Blei.

<sup>18</sup>Hato lah ban iohpdang ia ki jingkyrkhu U Blei da kaba pyndep ia ka hukum? Lada ngi lah ban iohpdang da ka jingpyndep ia ka hukum, ka mut ym dei shuh da ka jingkular U Blei ba ngi ioh ia ki. Hynrei U Blei u la ai ia ki jingkyrkhu ha u Abraham lyngba ka jingkular.

<sup>19</sup>Na ka bynta balei la ai ia ka hukum? La ai ia ka hukum ban pyni ia ki jingleh palat jong ki brierw. Ka hukum kan trei kam haduh ban da wan uta u symbai bakyrpang jong u Abraham. Une u dei uta u symbai ia uba la kdew ha ka jingkular kaba la wan na U Blei. Hynrei ia ka hukum la ai lyngba ki angel bad ki angel ki la pyndonkam ia u Moses kum u ksiang ban ai ia ka hukum sha ki brierw. <sup>20</sup>Mynba U Blei u la ai ia ka jingkular, ym don u ksiang hangta, namar ym donkam ia u ksiang haba don tang kawei ka liang bad U Blei u long uwei.

**Ka Jingthmu Jong Ka Hukum U Moses**

<sup>21</sup>Hato kane ka mut ba ka hukum ka long pyrshah ia ki jingkular U Blei? Da lei lei ruh em. Ka hukum kam dei ka lynti U Blei ban pynim ia u brieve. Lada ka long kumta, ka mut la pynksan ia ngi hakhmat U Blei da ki jingleh ka hukum. <sup>22</sup>Hynrei kam lah ban long kumta. Ka Jingthoi Bakhuid ka la set byndi khop ia ka pyrthei baroh kawei hapoh ka bor jong ka pop, kumta ka lynti ba ki brieve kin iohpdiang ia kata kaba la kular da U Blei ka long tang da ka jingngeit ha U Jisu Khrist. Ia kata la ai ha kito kiba ngeit ha u.

<sup>23</sup>Shuwa ba ka jingngeit kan wan, la set byndi ia ngi hapoh ka hukum. Ngim don jinglaituid tad haduh ba U Blei u la pynpaw noh ia ka lynti jong ka jingngeit.

<sup>24</sup>Nga mut ba ka hukum ka long ka nongsumar kaba hikai ia ngi haduh ban da wan U Khrist. Ynda u la wan, yn pynksan ia ngi hakhmat U Blei lyngba ka jingngeit.

<sup>25</sup>Mynta haba ka lynti jong ka jingngeit ka la wan, ngim donkam shuh ia ka hukum ba kan sumar ia ngi.

<sup>26-27</sup>La pynbaptis ia phi baroh ha U Khrist bad phi la kup keiñ ia U Khrist. Kane ka pyni ba ma phi baroh phi long ki khun jong U Blei lyngba ka jingngeit ha U Khrist Jisu. <sup>28</sup>Namar kata mynta, ha U Khrist, ym don shuh ka jingiapher lada dei u Jiw ne u Grik, u mraw ne uba laituid, shynrang ne kynthei. Baroh phi long kumjuh ha U Khrist Jisu. <sup>29</sup>Haba phi long ki jong U Khrist, phi long ki nonghiar pateng na u Abraham. Phi iohbynta lang na baroh ki jingkyrkhu U Blei, namar kata ka jingkular kaba U Blei u la iaateh bad u Abraham.

**4** <sup>1</sup>Kane kaba nga don ban ong: Wat la ki khun ki long ki nongiohpateng na kiei kiei ki jong u kpa, pynban katba ki dang khynnah kim iaapher ei ei na ki mraw jong u. Kam pher wat la ki la long trai halor kiei kiei baroh. <sup>2</sup>Katba ki dang khynnah, ki dei ban kohnguh ia kita kiba la jied ban pyniaid ia ki. Hynrei ynda ki la kot ia kata ka rta ba la buh da u kpa, ki long kiba laituid. <sup>3</sup>Ka long kumjuh ia ngi ruh. Mynba ngi dang khynnah, ngi la long ki mraw hapoh ka jingpyniaid jong kane ka pyrthei. <sup>4</sup>Hynrei ynda la poi ka ia kaba biang, U Blei u la phah ia la U Khun ia uba la kha na ka brieve hapoh ka hukum. <sup>5</sup>U Blei u la leh ia kane khnang ban ioh pyllait noh ia kito kiba don hapoh ka hukum. Ka jingthmu jong U Blei ka long ban pynlong ia ngi ki khun jong u.

<sup>6</sup>Namar ba phi la long ki khun U Blei, kumta u la phah ia U Mynsiem jong U Khun jong u ha ki dohnud jong phi, uba da kyang "Abba, ko Pa." <sup>7</sup>Mynta phim long shuh ki mraw kumba mynshuwa, hynrei ki khun U Blei. Naba mynta phi long ki khun U Blei kumta phin sa iohpdiang ia kita baroh kiba u la kular ha ki nongiohpateng.

**Ka Jingsngewieid U Paul Ia Ki Bangeit Ha Galatia**

<sup>8</sup>Mynshuwa phim pat ithuh ia U Blei. Phi la long ki mraw ha ki blei thala. <sup>9</sup>Hynrei mynta phi la ithuh ia U Blei bashisha. Wat la shisha dei U Blei uba la ithuh ia phi. Te balei pat phi leit phai biang sha kajuh ka rukom kaba tlot bad ka bym larkam kaba phi la ju long mraw mynshuwa? Hato phi kwah ban long mraw biang ha kita kiei kiei? <sup>10-11</sup>Nga sngewkhuslai ban iohi ba phi dang rakhe ia ki sngi, ki bnai, ki aom bad ki snem bakyrpang. Nga sheptieng ioh ba ka jingtrei jong nga ha phi ka long kaba lehnohei.

<sup>12</sup>Ko parabangeit, nga la long kum ma phi, kumta phi ruh to long kum ma nga. Phi la long kiba bha shisha ia nga mynshuwa. <sup>13</sup>Kumba phi hi phi tip ba mynba nga la wan ban ialap nyngkong eh ia ka Gospel sha phi nga la don ha ka jingpang. <sup>14</sup>Ka jingpang jong nga ka la bankhia shibun ia phi, hynrei phim shym la ibeiñ ne kyntait noh ia nga, pynban phi la pdiang sngewbha ia nga la kumba nga dei u angel jong U Blei bad kum U Jisu Khrist hi! <sup>15</sup>Phi da kmen haduh katta katta. Te shano shuh kata ka jingkmn mynta? Nga lah ban ong khlem jingartatien ba phi kloï ban leh ei ei ban iarap ia nga. Lada long kaba lah, phin jin da la khlaw noh wat ia la ki khmat bad ai ia ki ha nga. <sup>16</sup>Hato nga la kylla long u nongshun mynta ba nga iaathuh ha phi ia kaba shisha?

<sup>17</sup>Kito ki brieve ki la trei shitom ban pynngeit jubor ia phi, hynrei kan ym pynmyntoi ei ei ia phi. Ki pynbor ia phi ban ia leh pyrshah ia ngi bad ban trei shitom noh na ka bynta jong ki. <sup>18</sup>Hooïd ka biang eh keiñ ban trei shitom lada ka long na ka bynta ka jingbha. Kata kaba phi dei ban leh la nga don ryngkat bad phi ne ngam don ruh. <sup>19</sup>Ko khun hep jong nga, nga la don ha ka jingsuh, kum ka brieve kaba suh khun. Ngan iaï suh kumne tad haduh ba ki brieve kiba peit ia phi kin iohi ia U Khrist. <sup>20</sup>Ah ba ngan da lah ban don lang bad phi mynta, lehse nga lah ban kren ha phi da kumwei

pat, hynrei mynta ba nga don jngai na phi, ngam tip shuh kumno ngan iarap ia phi.

### **Ka Nuxsa Na Ka Hagar Bad Ka Sarah**

<sup>21</sup>Don na phi kiba kwah ban long hapoh ka hukum. To iathuh ia nga, ka hukum ka ong kumno? <sup>22</sup>Ka Jingthoh Bakhuid ka ong, ba u Abraham u la don ar ngut ki khun shynrang. Ka kmie jong uwei u khun ka long ka mraw bad ka kmie jong uwei pat ka long kaba laitluid. <sup>23</sup>Ia u khun uba na ka mraw la kha ha ka rukom briew. Hynrei ia u khun na kaba laitluid pat la kha namar kata ka jingkular kaba U Blei u la iateh bad u Abraham.

<sup>24</sup>Kane ka jingjia ka long kum ka pharshi na ka bynta jong ngi. Kine ki ar ngut ki kynthei ki ieng kum ki ar tylli ki jutang hapdeng U Blei bad ki briew jong u. Kawei ka jutang ka long ka hukum kaba U Blei u la pynlong ha u Lum Sinai. Ki briew kiba don hapoh kane ka jutang ki long hi kum ki mraw. Ka Hagar ka ieng na ka bynta kata ka jutang. <sup>25</sup>Kumta ka Hagar ka long kum u Lum Sinai ha Arabia. Ka long ka dur jong ki jiw ba kynja doh ha ka nongbah Jerusalem. Kane ka nongbah lem bad baroh ki khun jong ka ki long mraw ha ka hukum. <sup>26</sup>Hynrei ka Jerusalem ba kynja bneng kaba haneng ka long kum ka kynthei ba laitluid, kaba long ka kmie jong ngi. <sup>27</sup>Ka Jingthoh Bakhuid ka ong,

“Suk ma pha, ka briew ka bym shym la don khun.

To kmen pha ka bym ju la kha.

To pyrta bad risa jam da ka jingkmn!

Pha ka bym ju la mad mynno myno ruh ia ka jingsuh khun.

Ki khun jong ka kynthei ba weibriew kin long khambun

ban ia kata ka kynthei kaba don tnga.”

*Isaiah 54:1*

<sup>28</sup>Ko para jong nga, phi long ki khun kiba la kha na kata ka jingkular U Blei, kumba long u Isaak keiñ. <sup>29</sup>Hynrei ua uwei pat u khun jong u Abraham, ia uba la kha ha ka rukom briew, u la lehbeñ ia uta uba la kha da ka bor U Mynsiem. Ka long kumjuh mynta. <sup>30</sup>Hynrei ka Jingthoh Bakhuid ka ong kumno? “Beh noh ia ka mraw bad ia u khun jong ka! U khun jong kata kaba laitluid un iohpdang ia kiei kiei baroh kiba dei ki jong u kpa, hynrei u khun jong kata ka mraw un ym iohbynta ei ei ruh em.” <sup>31</sup>Kumta ko parabangeit, ngim long

ki khun jong ka mraw hynrei ki jong kata kaba laitluid keiñ.

### **Ieng Skhem Ha Ka Jinglaitluid Jong Phi**

**5**<sup>1</sup>Ngi long kiba laitluid mynta, namar ba U Khrist u la pyllaitluid ia ngi. Kumta to ieng skhem ha kata ka jinglaitluid bad wat leit phai shuh shapoh ka jinglong mraw. <sup>2</sup>To shahshkor bha! Nga u Paul, nga iathuh ia kane ba lada phi mut ban pyndep ia ka hukum da kaba otsher, te U Khrist um myntoi ei ei shuh ia phi. <sup>3</sup>Sa shisien nga maham pat ia baroh: Lada phi shah ba yn otsher ia phi, te kan bha ba phin pyndep lut noh syndon ia ka hukum baroh kawei. <sup>4</sup>Lada phi pyrshang ban pynksan ialade hakmat U Blei da ka hukum, ka jingim jong phi bad U Khrist ka la dkut noh, phi la hap noh na ka jingaiei U Blei. <sup>5</sup>Nga ong ia kane namar ba ka jingkyrmen jong ngi ban long kiba hok hakmat U Blei ka wan tang lyngba ka jingngeit bad U Mynsiem u ai ha ngi ia ka jingsngewskhem katba ngi ap kyrmen ha ka. <sup>6</sup>Kita kiba long ki jong U Khrist, Kam pher shuh la ki dei kiba la otsher ne ki bym pat otsher ruh, kaba kongsan eh ka dei ka jingngeit, kata ka jingngeit kaba trei da ka jingieid.

<sup>7</sup>Phi la ia id bha, te mano pat keiñ ba la pynpep ia phi na kaba bud ia ka jingshisha?

<sup>8</sup>Nga thikna ba kam dei na uta uba la khot ia phi. <sup>9</sup>To sumar bha! “Tang khyndiat eh u thiat ka lah ban pynsiep ia u kpu baroh.”

<sup>10</sup>Nga shaniah ha U Trai ba phin kyntait noh ia kita ki jingai jingmut ba bakla. Don kiba ialeh ban pynkulmar ia phi. Lada dei mano mano ruh un sa ioh hi ia la ka bainong.

<sup>11</sup>Ko para jong nga, ngam ju hikai iano iano ruh ba donkam ban otsher. Lada nga la hikai ia ka jingotsher, te balei pat yn dang pynshitom beñ ia nga? Lada nga dang hikai ia ka jingotsher, te ka khubor ba nga ialap shaphang ka diengphna kam dei shuh ban dang don jingpynthut. <sup>12</sup>Kan jin da ka khambha ba kita kiba pynkhuslai ia phi da ka jingotsher kin da ot noh khoit ialade.

<sup>13</sup>Ko parabangeit, U Blei u la khot ia phi sha ka jinglaitluid. Hynrei wat ailad pat ba kata ka jinglaitluid jong phi kan ai daw ban pyndem ialade sha ki jingkwah brai jong ka doh. Ha ka jaka kata, to iashakri paralok da ka jingieid. <sup>14</sup>Ia ka hukum baroh kawei la pyndep ha kawei ka ktien: “Men ieid ia la u paramarjan jong me kumba ialade.” <sup>15</sup>Lada phi iai iadait bad ia shrut

parabangeit kumne, to sumar ioh phi ia pynjot noh khoit markylliang.

### U Mynsiem Bad Ki Jinglong Ba Kynja Doh

<sup>16</sup>Kumta nga ong pat ia phi, to ia id da ka jingialam U Mynsiem, te kumta phin ym pyndep ia ki jingkwah jakhlia jong ka doh. <sup>17</sup>Ka doh ka kwah marpyrshah ia U Mynsiem bad U Mynsiem pat marpyrshah ia ki jingkwah ka doh bad haba ka don ka jingialeh hapdeng jong ki, kumta phim ioh leh ia kata kaba phi da mon ban leh. <sup>18</sup>Hynrei lada phi shah ialam ha U Mynsiem, phim long keiñ hapoh ka hukum.

<sup>19</sup>Ki jingkwah jakhlia jong ka doh ki long kiba paw: kum ka jingleh awria, ka jingleh khlem akor, ka jingleh nuti, <sup>20</sup>ka jingmane blei thala, ka jingleh byrtong, ka jingshun ia ki para brieve, ka jingiapyneh, ka jingpihuiñ, ka jingbitar, ka jingkhwan, ka jingiania bad ka jingiapait kynhun, <sup>21</sup>kiba bishni, kiba diñ kyaid, kiba ialeh sngewbha khlemraiñ bad kiwei pat ki jingleh kiba kum kine: kumba nga la maham mynshuwa nga maham pat mynta, ba kita kiba iai leh kat kine kiei kiei kin ym iohbynta ha ka hima U Blei. <sup>22</sup>Hynrei u soh U Mynsiem uba paw ha ka jingim kiba ngeit, u long ka jingieid, ka jingkmén, ka jingsuk, ka jingiaishah, ka jingsbun, ka jingbha, ka jingiaineh, <sup>23</sup>ka jingjemnud bad ka bor halor lade. Ym don ka hukum kaba ia pyrshah ia kiba kum kine. <sup>24</sup>Kita kiba long ki jong U Khrist ki la sahnarphna noh ia ki jingkwah jong ka doh. Ki la iehnoh ia ki jingkwah brai bathala jong ka doh bad ki jingbymman jong ka. <sup>25</sup>Ngi la ioh ia ka jingim ba thymmai na U Mynsiem, namar kata to ngin bud ia U Mynsiem. <sup>26</sup>To wat long kiba sngewsarong bad sngewkhrav shaphang ialade, lymne long ka daw ban ia pyneh bad ban ia bishni iwei ia iwei pat.

### To Long Kiba Iarap Markylliang

**6** <sup>1</sup>Ko para, lah ban don napdeng jong phi kiba leh kynriang. Phi kiba ia id ha U Mynsiem leit sha kita kiba leh pop. Iarap lem ban pynbeit ia kiba kum kita, hynrei leh ia kane da ka jingjemnud, da kaba sumar bha ialade ioh ba yn pynshoi ia phi ruh sha ka pop. <sup>2</sup>Ha ki jingeh to iarap markylliang bad haba phi leh ia kane, phi pyndep keiñ ia ka hukum U Khrist. <sup>3</sup>Lada phi pyrkhata ba phi long kham halor ban ia kiwei pat bad phim sngew ia hap shuh

ban leh ia kane, kata te phi la shukor ialade. <sup>4</sup>Wat ianujor ialade bad kiwei pat, hynrei peit thuh ia la ki jingtrei la phi la leh ei ei kaba phi dei hok ban ioh iaroh. <sup>5</sup>Uwei-pa-uweit to un shim khia ia la ka jingkitkhlieh ba la bynshet ha u.

### To Wat Man Thait Ha Kaba Leh Babha

<sup>6</sup>Kita kiba shah hikai ha ka ktien U Blei to kin iasam lem ia kiei kiei kiba bha ba ki don bad uta uba hikai ia ki.

<sup>7</sup>Lada phi pyrkhata ba phi lah ban shukor ia U Blei, te phi shukor ialade hi, namar phin ioh ot ia kata kaba phi la bet. <sup>8</sup>Lada phi im ban pynhun ia kane ka doh, phin ioh ban ot ia ka jingiap bymjukut. Hynrei lada phi im ban pynsngewbha ia U Mynsiem, ka jingot jong phi na U Mynsiem kan long ka jingim bymjukut. <sup>9</sup>Ngim dei ban man thait noh ha kaba leh babha, namar lada ngim duh bor noh ngin sa iohpdiang ia ka jingot jong ka jingim bymjukut ha ka ia kaba biang. <sup>10</sup>Haba ngi ioh ia ka lad ban leh bha iano iano, to ngin leh kumta, hynrei khamtam eh ia kita kiba na ka longing jong ka jingngeit.

### U Paul U Pynkut Ia Ka Shithi

<sup>11</sup>Kane ka dei kaba nga la thoh da la ka jong ka kti, kumba phi iohi hi ba nga da thoh shai bha. <sup>12</sup>Kito ki brieve kiba pynbor ia phi ban otsher ki leh tang namar ban ioh burom na ki brieve jong ki hi. Ki sheptiang ioh ba ki shah pynshitom lada ki bud tang ia ka diengphna U Khrist. <sup>13</sup>Wat la ki dei kiba la otsher, hynrei kim kohnguh pat ia ka hukum. Ki pynbor ia phi ban otsher khnang ba kin dup ioh kob sarong sha kiwei ba ki la lah ban pynkohnguh ia phi.

<sup>14</sup>Nga ngeit ba ngan ym kob sarong shaphang kiba kum kita kiei kiei. Ka diengphna U Trai Jisu Khrist ka long tang ma ka, ka daw ba ngan leh thawburom. Da ka jingiap U Jisu halor ka diengphna ka pyrthei ka la iap noh ha nga bad nga ruh nga la iap noh ia ka pyrthei. <sup>15</sup>Kam pher la phi dei kiba la otsher ne em, kaba donkam eh ka long ba ngi la long ki jingthaw ba thymmai. <sup>16</sup>Ka jingsuk bad ka jingisynei to kan long sha baroh ki riewkhuid kiba kohnguh ia kane ka jingshisha.

<sup>17</sup>Kumta wat pynjynjar shuh ia nga, namar nga bah ia ki sohkhliang ha ka met jong nga, kiba pyni ba nga long jong U Jisu.

<sup>18</sup>Ko parabangeit, nga duwai ba ka jingaiei U Trai Jisu Khrist kan long lem bad ka mynsiem jong phi. Amen.